



सूचना एवं जनसम्पर्क विभाग, बिहार

प्रेस विज्ञप्ति

संख्या—cm-114
10/03/2016

भारत सरकार के पेयजल एवं स्वच्छता मंत्रालय के
सचिव ने मुख्यमंत्री से मुलाकात की

पटना, 10 मार्च 2016 :- मुख्यमंत्री श्री नीतीश कुमार से आज उनके 7, सर्कुलर रोड स्थित कार्यालय कक्ष में भारत सरकार के पेयजल एवं स्वच्छता मंत्रालय के सचिव श्री परमेश्वरन अय्यर ने मुलाकात की। मुलाकात के दौरान सचिव द्वारा पेयजल एवं स्वच्छता पर भारत सरकार द्वारा किये जा रहे कार्यों की जानकारी मुख्यमंत्री को दी गई एवं इन कार्यों को आगे बढ़ाने पर मुख्यमंत्री से सहयोग मॉगी गई।

मुख्यमंत्री ने कहा कि बिहार के विकास के लिये राज्य सरकार मिशन मोड में सात निश्चय पर कार्य कर रही है, जिसमें स्वच्छ पेयजल उपलब्ध कराना भी शामिल है। इस कार्य हेतु लक्ष्य निर्धारित किये गये हैं। मुख्यमंत्री ने कहा कि गाँव हो या शहर राज्य के सभी घरों को पाइप जलापूर्ति से जोड़कर स्वच्छ पेयजल नागरिकों को उपलब्ध कराने का लक्ष्य रखा गया है। कुँ और चापाकल से लोगों को मुक्ति दिलाने का लक्ष्य है। मुख्यमंत्री ने कहा कि स्वास्थ्य, स्वच्छता एवं महिलाओं की सुविधा को ध्यान में रखते हुये राज्य के सभी घरों को शौचालय निर्माण की योजना से जोड़ना है। सभी गाँव एवं शहरों में गली, नाला का निर्माण किया जायेगा।

पेयजल एवं स्वच्छता मंत्रालय के सचिव ने बिहार सरकार के द्वारा निर्धारित लक्ष्य एवं इस हेतु किये जा रहे कार्यों की सराहना की तथा भारत सरकार के सहयोग का आश्वासन दिया।

इस बैठक में मुख्यमंत्री के सचिव श्री चंचल कुमार, मुख्यमंत्री के सचिव श्री अतीश चन्द्रा एवं मुख्यमंत्री के सचिव श्री मनीष वर्मा भी मौजूद थे।
